

Quran 

oxumağa 

giriş 



Bakı — 2020 




Quran oxumağa giriş 

Bakı, 2020, 64 səh. 


Redaksiya heyəti: 

Elşən Şəkərov 
Ramin Yavəroğlu 
Ramin İsbarxanlı 


Bu kitab Azərbaycan Respublikası 
Dini Qurumlarla İş üzrə Dövlət Komitəsinin 
razılığı ilə çap edilmişdir. (DK-296/Q 18.05.2020) 


O 

telegram/qurankitabi 





• • 

On söz 


Aləmlərin Rəbbi olan Allaha həmd olsun! Allahın peyğəmbəri 
Muhəmmədə, onun ailəsinə və səhabələrinə Allahın salavatı və salamı 
olsun! 

Əziz oxucu! 

Əlinizdə olan bu kitab bir çox kitablara müraciət edilərək hazırlan¬ 
mışdır. Məqsədimiz Qurani-Kərimi öyrənmək istəyənlər üçün sadə 
və asan oxunulan bir kitab hazırlamaqdır. Kitabda olan qaydaların 
rahat başa düşülməsi üçün hərfləri bəzən rəngli qeyd etmişik. Quran 
oxumağı öyrənmək istəyənlər, bu kitabı müəllim ilə keçməlidirlər. 
Çünki, müəllimsiz hərflərin düzgün tələffüzünü öyrənmək mümkün 
deyil. Ona görə qaydaları tam öyrənənə kimi müəllimin köməyindən 
istifadə etmək lazımdır. Həmçinin əlinizdə olan bu kitab Qurani-Kərimi 
tam və qaydalara uyğun şəkildə oxumaq üçün kifayət deyil. Quranı 
qaydalara riayət edərək oxumaq üçün təcvid elmindən bəhs edən 
kitabdan da istifadə etmək lazımdır, çünki təcvid elmini öyrənmək 
zəruridir. 

Sözsüz ki, nöqsansız olan yalnız Allahdır, demək ki, kitabda səhvlərin 
olması labüddür. Odur ki, öz düzəlişlərini, qeyd və mülahizələrini 
aşağıdakı elektron ünvana göndərəcək oxuculara əvvəlcədən təşəkkü¬ 
rümüzü bildiririk. Sizin dəyərli məsləhətləriniz bu kitabın gələcək 
nəşrlərində mütləq nəzərə alınacaqdır. Bu işdə bizə kömək olan hər 
kəsdən Allah razı olsun! 

Sonda heç bir şəriki və bənzəri olmayan Uca Rəbbimizdən bu kitabı 
İslam ümməti üçün faydalı etməsini diləyirəm! 

Ərəb əlifbası 


QARA rəngdə olan hərflər incə hərflərdir. 

QIRMIZI rəngdə olan hərflər qalın hərflərdir. 

M A\ rəngdə olan hərflər bəzən qalın, bəzən isə incə oxunan 
hərflərdir. 














HƏRFLƏR HAQQINDA UMUMI MƏLUMAT 


Ərəb əlifbasında sözlər sağdan sola həm yazılır, həm də oxunur. 
Ərəb əlifbası 28 hərfdən ibarətdir. 

Bu hərflərin yazılışı sözdə gəldiyi yerdən aslı olaraq dörd formada 
yazıla bilər: 

1- tək 

2- sağdan birləşmiş 

3- həm sağdan və soldan birləşmiş 

4- soldan birləşmiş 

Digər əlifbalardan fərqli olaraq ərəb əlifbasında böyük hərflər 
yoxdur. 


I 



♦ 


Əlif - bu hərf [ ə, i, u ] səslərini verir. Bu hərfin 
digər bir şəkli də (*) həmzədir. Bu səslər boğazın 
sinəyə bitişdiyi yerdən çıxarılaraq tələffüz edilir. 
Özündən sonra heç bir hərflə birləşmir. İncə 
hərfdir. 

Bə - bu hərf [ b ] səsini verir. Bu səs dodaqların 
yaş hissələri möhkəm şəkildə bir-birinə vurularaq 
tələffüz edilir. İncə hərfdir. 


& 




Tə - bu hərf [ t ] səsini verir. Bu səs dilin ucu yuxarı 
kəsici dişlərin kökünə tam toxundurmaqla tələffüz 
edilir. İncə hərfdir. 

Sə - bu hərf pəltək [ s ] səsini verir. Bu səs dilin 
ucunun yuxarı tərəfini, üst ön dişlərin uclarından 
bir az önə çıxarmaqla yumşaq və pəltək şəkildə 
tələffüz edilir. Bu hərf ingilis dilində olan "th" hərf 
birləşməsi kimi səslənir. İncə hərfdir. 

Cim - bu hərf [ c ] səsini verir. Bu səs dilin ortasını 
yuxarı damağa vurmaqla tələffüz edilir. İncə 
hərfdir. 




C 

Hə - bu hərf [ h ] səsini verir. Bu səs boğazın ortası 
hava axını hiss olunacaq dərəcədə sıxılaraq tələffüz 
edilir. Azərbaycan dilində bu səsin qarşılığı 
yoxdur. İncə hərfdir. 

♦ 

C 

Xa - bu hərf [ x ] səsini verir. Bu səs boğazın ağıza 
ən yaxın olan yerindən çıxarılaraq tələffüz edilir. 
Qalın hərfdir. 

ä 

Dəl - bu hərf [ d ] səsini verir. Bu səs dilin ucunu 
ön üst dişlərin dibinə toxundurmaqla tələffüz 
edilir. Özündən sonra heç bir hərf ilə birləşmir. 

İncə hərfdir. 

♦ 

Zəl - bu hərf pəltək [ z ] səsini verir. Bu səs dilin 
ucunun yuxarı tərəfini, üst ön dişlərin uclarından 
bir az önə çıxarmaqla yumşaq və pəltək şəkildə 
tələffüz edilir. Özündən sonra heç bir hərf ilə 
birləşmir. İncə hərfdir. 

J 

Ra - bu hərf [ r ] səsini verir. Bu səs dilin ucunu 
yuxarı kəsici dişlərin kökünə toxundurmaqla 
tələffüz edilir. Özündən sonra heç bir hərf ilə 
birləşmir. Bəzən qalın, bəzən isə incə tələffüz edilir. 

♦ 

J 

Zə və ya Zeyn - bu hərf [ z ] səsini verir. Bu 
səs dilin ucunu aşağı kəsici dişlərin ortasına 
toxundurmaqla tələffüz edilir. Özündən sonra heç 
bir hərflə birləşmir. İncə hərfdir. 

ü* 

Sin - bu hərf [ s ] səsini verir. Bu səs dilin ucunu 
aşağı kəsici dişlərin damağa bitişən hissəsinə 
toxundurmaqla tələffüz edilir. İncə hərfdir. 




i? 

Şin - bu hərf [ ş ] səsini verir. Bu səs dilin ortasını 
üst damağa yaxınlaşdırmaqla tələffüz edilir. İncə 
hərfdir. 


Sad - bu hərf [ s ] səsini verir. Bu səs dilin ucunu 
aşağı kəsici dişlərin ucuna toxundurmaqla tələffüz 
edilir. Qalın hərfdir. 

J* 

Dad - bu hərf [ d ] səsini verir. Bu səs dilin sağ və 
ya sol yanlarını azı dişlərə toxundurmaqla tələffüz 
edilir. Qalın hərfdir. 


Ta - bu hərf [ t ] səsini verir. Bu səs dilin ucunun 
üst ön dişlərin dibinə şiddətli bir şəkildə 
toxundurmaqla tələffüz edilir. Qalın hərfdir. 

Јг 

Za - bu hərf pəltək [ z ] səsini verir. Bu səs dilin 
ucunun yuxarı tərəfini, üst ön dişlərin uclarından 
bir az önə çıxarmaqla pəltək bir şəkildə tələffüz 
edilir. Qalın hərfdir. 

t 

Ayn - bu hərf boğazın ortasından çıxan [ əa ] 
səsini verir. Bu səs boğazın ortası sıxılaraq tələffüz 
edilir. Azərbaycan dilində bu səsin qarşılığı 
yoxdur. İncə hərfdir. 

i 

Ğayn - bu hərf [ ğ ] səsini verir. Bu səs boğazın 
ağıza ən yaxın olan yerindən çıxarılaraq tələffüz 
edilir. Qalın hərfdir. 

sJ 

Fə - bu hərf [ f ] səsini verir. Bu səs yuxarı dişlərin 
uc hissəsini alt dodağın yaş yerinə toxundurmaqla 
tələffüz edilir. İncə hərfdir. 

♦♦ 

<3 

Qaf - bu hərf [ q ] səsini verir. Bu səs dilin 
kökünün damağa vurulması ilə tələffüz edilir. 
Qalın hərfdir. 






Kəf - bu hərf [ k ] səsini verir. Bu səs dilin 
kökündən, ortasına doğru olan hissəsini damağa 
vurmaqa tələffüz edilir. İncə hərfdir. 



Ləm - bu hərf [ 1 ] səsini verir. Bu səs dili azacıq 
qatlayaraq ucunu və ön yanlarını yuxarı kəsici 
dişlərin kökünə toxundurmaqla tələffüz, edilir. 
İncə hərfdir, lakin istisna olaraq ältf "Allah" 
sözündə bu hərf bəzən qalın oxuna bilər. (Bu 
məsələ ətraflı olaraq "Ləfzətullah" mövzusunda 
verilmişdir). 


Mim - bu hərf [ m ] səsini verir. Bu səs dodaqların 
quru hissələri bir-birinə vurularaq və burundan 
çıxarılaraq tələffüz edilir. İncə hərfdir. 

♦. Nun - bu hərf [ n ] səsini verir. Bu səs dilin ucunun 
W üst ön dişlərin dibinə toxunması ilə tələffüz edilir. 
İncə hərfdir. 




Hə - bu hərf [ h ] səsini verir. Bu səs boğazın sinəyə 
bitişən hissəsindən çıxarılaraq tələffüz edilir. İncə 
hərfdir. 



Vav - bu hərf [ v ] səsini verir. Bu səs dodaqları 
büzülmüş bir şəkildə önə uzadaraq bir-birinə 
toxundurmadan tələffüz edilir. Özündən sonra 
heç bir hərflə birləşmir. İncə hərfdir. Bu hərf ingilis 
dilində olan "w" hərfi kimi səslənir. 



Yə - bu hərf [ y ] səsini verir. Bu səs dilin ortasını 
üst damağa yaxınlaşdırmaqla tələffüz edilir. İncə 
hərfdir. 




Qalın hərflər 

Özündən sonra heç bir hərflə birləşməyən hərflər 

Pəltək hərflər 

Hərflərin səslənməsinə diqqət et! 

Bu cədvəldə səslənməsi oxşar hərflər eyni rəngdə yazılmışdır. 

Hərflərin qarışıq cədvəli 

Hərflərin əvvəldə, ortada və sonda yazılışı 


Özündən sonrakı hərfə birləşməyən hərflərdən sonra " - “ tire 
işarəsi qoyulub 

Hərflərin qarışıq cədvəli 

Aşağıdakı hərflərin yazılışına diqqət et! 






Hərəkələr 

/ 

Fəthə - hərfin üzərində yazılaraq qalın hərflərdə [a], incə 

hərflərdə isə [ə] səsini verir. 

Kəsrə — hərfin altında yazılaraq incə hərflərdə [i] səsini verir. 

Qalın hərflərdən olan "xa" ( ^ ), "ğayn" ( ^ ) və "qaf" ( (3 ) 
hərflərində [i] səsini verir. 

Qalın hərf lərdən olan "sad" ()," dad" (), "ta" () və "za" ( ^ ) 
hərflərində isə [ 1 ] ilə [i] hərfi arasında bir səs əmələ gətirir. Qeyd 
edək ki, ərəb dilində [ 1 ] səsi yoxdur. 



















Dammə - hərfin üzərində yazılaraq bütün hərflərdə [u] səsini 

verir. 

(1). Hərəkələrə aid tapşırıq 

(2). Fəthəyə — aid tapşırıq 

Ərəb dilində hərflərin sözün əvvəlində, ortasında və 
sonunda fəthə hərəkəsi ilə yazılışlarına aid misallar 

Sonda 

Ortada 

Hərflər 

Hərflər 

(3). Kəsrəyə aid tapşırıqlar 

(4). Damməyə aid tapşırıqlar 

Oxşar hərflərin oxunuşuna diqqət et! 

Mədd hərfləri 

Mədd sözünün lüğəti mənası "uzatmaq" və ya "dartmaq" 
deməkdir. Mədd hərfləri üçdür: 

"əlif" (1), "vav" ( J ) və "yə" ( <J> ). 


1) Əgər hərəkəsi "fəthə" (— ) olan hərfdən sonra "əlif" ( l ) 
hərfi hərəkəsiz gələrsə, "əlif" ( t ) hərfindən əvvəlki hərfin 
"fəthəsi" iki hərəkə miqdarında uzadılır. 

"Əlif" (t) hərfinin mədd hərfi kimi işlənməsinə aid misallar 

2) Əgər hərəkəsi "dammə" ( — ) olan hərfdən sonra "vav" ( J ) 
hərfi hərəkəsiz gələrsə, "vav" ( J ) hərfindən əvvəlki hərfin 
"damməsi" iki hərəkə miqdarında uzadılır. 

"Vav" ( J ) hərfinin mədd hərfi kimi işlənməsinə aid misallar 

3) Əgər hərəkəsi "kəsrə" ( — ) olan hərfdən sonra "yə" ( ) 

hərfi hərəkəsiz gələrsə, "yə" ( iS ) hərfindən əvvəlki hərfin 
"kəsrəsi" iki hərəkə miqdarında uzadılır. 

"Yə" () hərfinin mədd hərfi kimi işlənməsinə aid misallar 

Sukun — işarəsi hərfin üzərində yazılır və hərfin hərəkəsiz 
oxunmasını bildirir. Bu zaman həmin hərfin yalnız samiti oxunur. 
Sukunlu hərfi özündən əvvəlki heca ilə birlikdə oxumaq lazımdır. 


Qeyd: Ərəb dilində sukun işarəsi bu — formadadır, Qurani- 
Kərimin bəzi nüsxələrində isə bu cür * yazılır. 

Şəddə 


Hərfin üzərində _ şəkildə yazılır. Üzərində yazıldığı hərfi 

qoşalaşdırır. Qoşa hərflərdən birincisi sukun ikincisi isə şəddə 
işarəsinin hərəkəsi ilə oxunur. 

Tənvin bəzi sözlərin sonunda qoşa yazılan hərəkədir. Hərəkə 
qoşa yazıldıqda, onun ifadə etdiyi səsə [n] səsi əlavə edilir. 


Fəthəli tənvin — hərfin üzərində yazılır, qalın hərflərdə [an], 
incə hərflərdə isə [ən] kimi oxunur. 

Qeyd: Bəzi hallar istisna olmaqla fəthəli tənvin olan hərfdən 
sonra sözün sonuna hərəkəsiz əlif (^) hərfi yazılır, lakin oxunmur. 

Kəsrəli tənvin — hərfin altında yazılır və [in] kimi oxunur. 

Damməli tənvin — hərfin üzərində yazılır və bütün hərflərdə 
[un] kimi oxunur. 


Qeyd: Qurani-Kərimin bəzi nüsxələrində damməli tənvin bu 
formalarda $ » yazılır. 






















Тә mərbuta — 3 

"Тә" mərbuta bağlı "tə" deməkdir." Tə" (O) hərfində olduğu 
kimi [T] səsini verir. "Tə" mərbuta ( 4-0 ) yalnız sözlərin sonunda 
gəlir və onun iki yazılış forması var: 


1. Özündən əvvəl gələn hərfə birləşmiş forması 

2. Heç bir hərflə birləşməyən forması 0 


Heç bir hərflə birləşməyən forması 

Özündən əvvəl gələn hərfə 

birləşmiş forması 

0 

♦♦ 

**/ 0 / 

"Tə" mərbuta ilə bitən sözlərin sonunda dayandıqda "tə" 
mərbuta tələffüzdə ( 0 ) "hə" hərfinə çevrilir və [h] səsini verir. 


Cümlənin sonunda 0 (hə) kimi 

oxunduğu zaman 

0 (tə) kimi oxunduğu zaman 

Ləm-əlif hərf birləşməsi 


^ Ləm-əlif müstəqil hərf olmayıb, "ləm" ( J ) və "əlif"( l ) 
hərflərindən əmələ gələn hərf birləşməsidir. Bəzi kitablarda 
bu hərf birləşməsi ərəb əlifbasında müstəqil hərf kimi qeyd 
edilmişdir ki, bu da düzgün deyildir. Ərəb əlifbasında belə bir 
hərf yoxdur. 

Sağdan birinci hərf fəthəli "ləm" (J ) hərfidir və hərəkə onun 
üzərində yazılmışdır. İkinci hərf isə "Əlif"dir ('). 

Həmzə 


"Əlif" (t) hərfinin hərəkəli halına həmzə " £ " deyilir. Həmzə 
daşıdığı hərəkəyə uyğun oxunur. Həmzənin aşağıdakı yazılış 
formaları var: 

Kiçik əlif işarəsi — 


Qurani Kərimdə bəzən fəthəli hərflərdən sonra qısa uzatma 
işarəsi olan kiçik əlif işarəsi yazılır. Bu işarədən _L əvvəlki 
fəthə iki hərəkə miqdarında uzadılır. 


kiçik əlifsiz olan forması 

kiçik əlif olan forması 

<L> 

♦ x 

it 

♦ X 

əl-Kitə:bu 

əl-Kitə:bu 


Qurani Kərimdə "kiçik əlif işarəsi"_!_ "vav" ( J ) və "yə" () 
hərflərinin üzərinə yazılarsa, "kiçik əlif işarəsi" məd hərfi əlif 
(') kimi iki hərəkə miqdarında uzadılır, "vav" ( J ) və "yə" ( <J> ) 
hərfləri isə oxunmur. 


"yə" (<s) hərfinə aid misal 

"vav" (j) aid misal misal 

Vəsləli həmzə " ^ " 

"Vəslə" sözünün mənası "birləşdirmək" deməkdir. Qurani- 
Kərimdə "əlif" hərfi üzərində "vəslə" işarəsi ( t ) yazılarsa, bu 
zaman "əlif" hərfi oxunmur, "əlif" hərfindən əvvəlki və sonrakı 
sözlər isə birləşdirilərək oxunur. 

"Əlif-Ləm" hərf birləşməsi və "Qəməri" hərflər 

Əgər ( ) "Əlif-Ləm" hərf birləşməsindən sonra "Qəməri" 

hərflərdən biri gələrsə, bu zaman həm "əlif" ( t ), həm də "ləm" 
( J ) hərfləri oxunur. 



əl-qaməru 


"Qəməri" hərflər aşağıdakılardır: 

Əgər (J1) "Əlif-Ləm" hərf birləşməsindən əvvəl hərəkəli bir hərf 
gələrsə, həmin hərf birbaşa "ləm" ( J ) hərfinə birləşərək oxunur. 
"Əlif" ( t ) hərfi vəsləli həmzə olduğu üçün oxunmur. 

"Əlif-Ləm" hərf birləşməsi və "Şəmsi" hərflər 

Əgər ( d l ) "Əlif-Ləm" hərf birləşməsindən sonra "Şəmsi" 
hərflərdən biri gələrsə, bu zaman yalnız "əlif" (^) oxunur, "ləm" 
( J ) isə oxunmur, əvəzində "ləm" ( J ) hərfindən sonra gələn hərf 
şəddəli oxunur. 



"Şəmsi" hərflər aşağıdakılardır: 

Əgər ( ) "Əlif-Ləm" hərf birləşməsindən əvvəl hərə kəli bir 

hərf gələrsə, həmin hərf birbaşa "Şəmsi" hərfə birləşərək oxunur. 

Bu zaman nə "əlif" (t) hərfi nə də "ləm" ( J ) hərfi oxunmur. 

Qeyd: Əgər ("Əlif-Ləm" hərf birləşməsidən əvvəl məd 
hərflərindən (^) hər hansı biri gələrsə,bu zaman məd (uzatma) 
qaydası tədbiq olunmur. Yuxarıda qeyd olunan qaydalara əsasən 
birləşdirilir. 

"Ləfzətullah" ÜJı Allah sözünün oxunuş qaydası. 

Əgər vS\ Allah sözündən əvvəlki hərfin hərəkəsi — fəthə və 
ya — dammə olarsa, bu zaman Allah sözündəki "ləm" ( J ) 
hərfi qalın oxunar, üzərindəki fəthə də [a] kimi oxunar. 

Əgər ÄJJt Allah sözündən əvvəlki hərfin hərəkəsi kəsrə — 
olarsa "ləm" ( J ) hərfi incə oxunar. Üzərindəki fəthə də [ə] kimi 
oxunar. Bu qayda həmçinin "Allahummə" sözünə də tədbiq 
edilir. 


Qeyd: Allah sözündəki "ləm" ( J ) hərfinin üzərindəki fəthə 

iki hərəkə uzadılaraq oxunur. 

Ərəb dilində rəqəmlərin yazılış formaları 

Bəzi hərf birləşmələri 

Hərf birləşmələrinə misallar 

Qurani-Kərimdən surələr 

Burada Qurani-Kərimdə olduğu kimi işarələr və təcvid 
qaydaları qeyd edilməyib, əsas məqsəd təcvid qaydalarını 
öyrənənə kimi sürətli oxumağı öyrənməkdir. 

